

Liderin andı – güclü və qüdrətli Azərbaycan obrazı

Xalq–iqtidar vəhdətinin ötən bir ilinə baxış



**“Liderlik, əlbəttə ki, böyük bir məsuliyyətdir və ən önəmli si-
ondan ibarətdir ki, lider həmişə öz xalqına, öz əhalisinə münasibətdə
ədalətli olmalıdır. Heç vaxt xalqına yalan danışmamalısan və xalq
bunu yüksək qiymətləndirəcək. Bəzən müəyyən siyasi səbəblər
üzündən hakimiyyətə can atan liderlər çoxlu vədlər verir və sonra
onları yerinə yetirmir və bu da məyusluğa, inamsızlığa gətirib çıxarır.
Bu, dünyanın müxtəlif yerlərində siyasi böhrana gətirib çıxarır”.
Prezident İlham Əliyevin Çin CGTN telekanalına müsahibəsində
dilə gətirdiyi bu fikirlər yaşadığımız 14 fevral tarixi ilə səsləşir.**

Bir il əvvəl bu günü cənab İlham Əliyev Milli Məclisdə keçirilmiş andıçmə mərasimindəki çıxışında Azərbaycanın mənzərəsini son dərəcə dolğun şəkildə canlandırmış, perspektiv vəzifələrdən ətraflı söz açmış, dövlət başçısı kimi növbəti müddətdəki fəaliyyətinin prioritetlərini, ümumən ölkəmizin gələcəyə baxışını müəyyən-ləşdirən istiqamətləri sadalamışdı.

Prezidentin həmin çıxışının hazırkı Azərbaycan reallıqları baxımından nə dərəcədə səsləşdiyinə nəzər sala-

cağıq. Ancaq əvvəlcə onun CGTN telekanalına müsahibəsində səsləndirdiyi daha bir fikri də yada sala-
cağıq. “Lakin bizə gəldikdə, iyirmi ildən artıq müddət ərzində mən həmişə Azərbaycan xalqına həqiqəti söyləmişəm. Bu həqiqətin müsbət və ya mənfi olmasından asılı olmayaraq. Həmişə xalqıma biz ədaləti bərpa edəcəyik söyləmişəm və xalqım da mənə inanıb. 17 il hakimiyyətdə olandan sonra biz, nəhayət, vəd etdiklərimizi yerinə yetirdik və suverenliyimizi, ərazi

bütövlüyünü və ləyaqətimizi bərpa etdik. Beləliklə, ictimaiyyətin dəstəyini əldə etmək istəyən liderlərə məsləhətim o olardı ki, həmişə həqiqəti söyləyin və beynəlxalq təzyiqdən, beynəlxalq mediadan asılı olmayaraq, haqqınızda nə dediklərinizdən, sizi necə adlandırdıqlarından, sizi necə təhqir etmələrindən asılı olmayaraq, ölkəniz üçün doğru olanı edin. Beləliklə, siz özünüz və ölkəniz uğur qazanmış olacaqsınız”.

Tam qətiyyətlə deyə bilərik ki, bugünkü Azərbaycan İlham Əliyev prezidentliyinin uğur salnaməsidir. Elə bir salnamə ki, az qala, hər yaşadığımız gün özünə yeni tarixi epizodlar əlavə edir və edəcək. Ötən bir ilin uğurları da bunu söyləməyə əsas verir. Uğurlarımızın isə COP29 kimi nəhənglik etalonu, əsl təntənəsi var.

(ardı 5-ci səhifədə)

(əvvəli 1-ci səhifədə)

Ümumən, hər sözü, hər fikri reallıqla dəqiq və dərin fiksasiya təbiətinə malik dövlətimizin başçısının andıçmə mərasimindəki çıxışının nəinki Azərbaycan, eləcə də dünya ictimaiyyəti üçün daha vacib əhəmiyyət daşıyan hissəsi Cənubi Qafqazda sülhə həsr olunmuşdu. Mövzu-nu ölkəmizin Ermənistanla münasibətləri seqmentində qabardan Prezident qətiyyət-lə bildirmişdi ki, Azərbaycan öz məsələ-sini həll edib, yəni ərəzi bütövlüyünə və suverenliyinə qovuşub: “Ermənistanla sülh müqaviləsinin imzalanmasının da təşəb-büskarı biz olmuşuq. Beş məlum prinsipin də müəllifi biz olmuşuq. Sülh müqavilə-sinin mətnini də biz yazmışıq, Ermənistan tərəfinə göndərmişik. İndi Ermənistan beynəlxalq hüququn normalarına riayət etmək istəyirsə, bu müqavilə imzalanacaq. İstəmirsə, yenə də bizə qarşı əsassız iddialar irəli sürüləcəksə, bu müqavilə imzalan-mayacaq, ancaq Azərbaycan üçün heç nə dəyişməyəcək”.

Qeyd edək ki, Cənubi Qafqazda sülh gündəliyi özündə dövlətimizin nümayiş etdirdiyi iradə və qətiyyətin ən müxtəlif təzahürlərini canlandırır. Eləcə də dirəniş və əzmimizi. Biz Prezident İlham Əliyevin rəhbərliyi altında Ermənistanın havadar-larına qarşı nəinki dirəndik, həmçinin hücumu keçərək, onların mövqelərini də sıradan çıxarmağı bacardıq. Sülh güdə-minə müxtəlif digər elementləri daxil et-mək cəhdlərini, erməni avantürizmini diri saxlamağa hesablanmış gedişlərini alt-üst duruma gətirdik. Ona görə də deyə bilərik ki, dövlətimizin başçısının andıçmə məra-simində açıqladığı fikirlər Cənubi Qafqaz-da sülhün xarici dağıdıcı aspektinin uğur qazanmayacağına dair xəbərdarlıq idi. Xə-bərdarlıqda barış mühitinin yalnız səmimi mövqeyə köklənməli olduğu uca səsə vur-gulanırdı.

Azərbaycan ortaya hansısa iddia və prinsip qoyursa, hər kəs bilməlidir ki, hə-min iddia və prinsiplərin arxasında ger-çəklik dayanır və bu gün də belədir. Nə-ticə göz önündədir. Azərbaycan ötən bir ildə özünün hərtərəfli üstünlüyünü daha da möhkəmləndirib. Üstünlüyümüzü şərtlən-dirən gücümüzdür. Gücümüzün mənbəyində iqtisadiyyatımız, hərbi potensialımız,

Liderin andı – güclü və qüdrətli Azərbaycan obrazı



inkişafımız, rifahımız və mənəvi dəyərlərə söykənmiş ideoloji sistemimiz dayanır. Bu səbəbdən Prezident İlham Əliyevin bildirdiyi kimi, Ermənistan və ona hərbi cəhətdən dəstək verənlər Azərbaycanı heç nəyin dayandıra bilməyəcəyini anlamalıdır. Həm də o səbəbdən anlamalıdır ki, Ali Baş Komandan ordusunun hazırkı vəzi-yətindən, daha doğrusu, yüksək peşəkarlıq səviyyəsindən tam xəbərdardır: “Bizim Ordumuz təlimlərdə yox, paradlarda yox, döyüş meydanında öz gücünü göstərmiş-dir”.

Əlbəttə, demək olmaz ki, Ermənistan

və havadarları ötən bir ildə Cənubi Qafqazda sülh quruculuğuna söykənmiş mövqeyimizin dönməzliyini anlayır və lazımı nəticə çıxarırlar. Ancaq İlham Əliyevin həyata keçirdiyi kurs onlar üçün çəmbəri əhəmiyyətli dərəcədə daraldıb. Hazırda dövlətimizin başçısının bir il əvvəl səsləndirdiyi “Əgər bizə qarşı ərəzi iddialarına son qoyulmazsa, əgər Ermənistan öz qanunvericiliyini normal qaydaya salmazsa, təbii ki, sülh müqaviləsi olmayacaq” fikri qətiyyətlilik baxımından yeni çalarlar qazanıb. Çünki rəsmi İrəvanın havadarlarının mövqeyi xeyli zəifləyib.

Məlum olduğu kimi, 44 günlük müharibədən sonra Azərbaycanla Ermənistan arasında vasitəçiliyə can atan qütblər bir-biri ilə qlobal rəqabətə girişmişdilər. Dövlətimizin başçısı bir il əvvəlki çıxışında vasitəçiliyin konkret formulunu müəyyənləşdirmiş və bildirmişdi ki, bu missiyada diplomatik qaydalara riayət etmək şərtidir. Ancaq şərtə əməl edənlər olmamışdı. Ən əsası isə Prezident “Bizə bu məsələdə vasitəçi lazım deyil”, – deyərək Bakı və İrəvan arasında münasibətlərin normallaşmasına qlobal rəqabət kontekstində yanaşanlara qarşı sərt mövqe səslən-

dirmişdi. Hazırda bu mövqenin faydaları göz önündədir. Belə ki, indi Azərbaycan və Ermənistan arasında vasitəçilik dövrü geridə qalıb. Fransa başda olmaqla, bəzi qüvvələrin ermənipərəst tərəfkeşliyi da-nışıqlar müstəvisinə gətirmək niyyətləri puça çıxıb. Nəticədə, onların İrəvanı müdafiə imkanları tükənib. Müvafiq olaraq, ölkəmizin beynəlxalq aləmdəki nüfuzu artıb. Bu gün tam qətiyyətlə deyə bilərik ki, Cənubi Qafqazın gündəmini müəyyənləş-dirən Azərbaycandır və bəd niyyətlər üçün çəmbəri daraldan isə nümayiş etdirdiyimiz prinsipiallıqdır.

“Biz öz məsələmizi həll etmişik. Biz bu gün Ağdamdayıq, Füzulidəyik, La-çıdayıq, Cəbrayılday, Zəngiləndəyik, Qubadlıdayıq, Kəlbəcərdəyik, Şuşadayıq, Hadrutdayıq, Xocalıdayıq, Ağdərədəyik, Əsgəranday, Xankəndidəyik! Bu yeni dövr uğurla başlayır. Əminəm ki, uğurla da davam edəcək. Bu yolda hamımıza uğurlar, yolumuz açıq olsun!”

Bu fikirlər də Prezident İlham Əliyevin bir il əvvəl andıçmə mərasimindəki çıxışındandır. Dövlətimizin başçısı həmin çıxışda, eyni zamanda, qarşımızda duran çağırışlara, bizə qarşı aparılan çirkin siyasətə hazır olmaq vəziyyətini müəyyənləşdirmişdi. Bu gün gözlər önündə özünə qarşı bütün məkrli planları böyük məharətlə pozmuş Azərbaycan obrazı canlanır. İlham Əliyev liderliyinin təcəssümü olan obraz son bir ildəkindən daha qətiyyətli, daha mübariz və daha əzmkarıdır. Ölkəmizin xarakterini sübuta yetirən faktların sayı-hesabı yoxdur.

Sonda qeyd edək ki, Prezident İlham Əliyev bu il yanvarın 7-də yerli televiziya kanallarına müsahibəsində Azərbaycan xalqına arxalandığını vurğulamışdı. “Mən bilirəm ki, arxamda Azərbaycan xalqı dayanır. Azərbaycan xalqı da bilir ki, mən onun arxasında dayanıram, yəni bu, xüsusi bir hissdır. Bunu yəqin ki, bir çoxları ya-samayıb”, – deyən Prezidentin bildirdikləri qürur və fəxarət doğurur. Nəzərə alaq ki, ötən bir ildə ölkəmizdə xalq-iqtidar vəhdəti də möhkəmlənib. Bu möhkəmlilik isə dövlətimizin və dövlətçiliyimizin əbə-dilik təminatıdır. Yaşasın İlham Əliyevli müstəqil və güclü Azərbaycan!

Ə.RÜSTƏMOV
XQ